

శ బ రి

సాహిత్యసరస్వతి వావిలాల గోపాలకృష్ణయ్యగారు

[పాఠన]

నల్లనివాడు పద్మనయనంబులవాడు, మహాశుగంబులకా
విల్లునుదాల్చువాడు, గడువిప్పగు వక్షమువాడు మేలు బైఠ
జల్లెడువాడు, నీక్కినభుజంబులవాడు, యశంబుదిక్కులన్
జల్లెడువాడు, నైన రఘుసత్తముఁ డీచ్చుత మా కభీష్టముల్.

—భాగవతము.

రంగము ౧

[శబరి యెఱుకులకులమున జన్మించిన యమాయకపు సుజన్మ. శబరి రాజమర్యాదలుగాని, తదితరగౌరవములుగాని యొనరించువిధము లెఱుగదు. శబరి బోయపిల్లవాండ్రు, పల్లెవాండ్రు సాధారణముగ చరణ్యమునఁజేయు మర్యాదలకన్న నుపచారములకన్న నెక్కుఁడేమియు నెఱుగదు. కాని, శబరికిఁగొలదిగ, బ్రజ్ఞానముమాత్రము గలదు. మతంగాది మహామునుల కుపచారంబొనరించి వారి యాదరణానుగ్రహములకుఁ బాత్రురాలాయెను. వారీ శబరి సుజన్మరాలనియు, భవపాశనాశమును బొందఁగలదనియుఁ దమదివ్యదృష్టిఁ బఱకించిరి. తామేమియు నీమె కధికవిషయములను బోధించలేరి. శ్రీరామచంద్రాగమనమును మాత్రమెఱుకబఱచిరి. శ్రీరామచంద్రమూర్తి పిత్రాజ్ఞాపరిపాలనార్థమై నీతాలక్ష్యణసహితుఁడై యేతెంచుననిరి. భార్యవియోగము శ్రీరామునకు సంభవించుననిరి. నీతాస్వేషణార్థ మేతెంచుచు దారిలో శ్రీరామసామితులు కఱంధువును తధింతురనిరి. కబంధువధానంతరము శ్రీరామసామితులీ పంపాతీరమున కేతెంతురనిరి. అప్పుడు వారిని గౌరవింపుమనిరి. వారివలన శబరి జన్మసాఫల్యమును బొందుననిరి. అటుల శబరి కుపదేశించి మతంగాదిమునిపుంగవులు యదేచ్ఛఁజనిరి. తదాది శబరి శ్రీరామచంద్రదర్శనార్థయై, తదేకధ్యాననిమగ్నయై యుపిచ్యాభిముఖయై శ్రీరామచంద్ర సామితులరాకకై యెదురుఁజూచుచుండెను—శబరి నివాసము పంపాసర తీరారామవిహారమున నొకకుటీరమున—మతంగాశ్రమమున— శబరి కూర్చుండియుండెను. శబరి ప్రాయమెనుబదివర్షములుగ నుండెను. నెరసిన తలవెంట్రుకలు పూసలపేర్లు మెడనిండాయుండును. అది ప్రాతఃకాల సంధ్యాసమయము.]

శ బ రి

“శ్రీరఘురామ! చారుతులసీదశదామ! శమక్షమాది శృంగ
 గార గుణాభిరామ! త్రిజగన్నుతశౌర్యగమాలలామ! దూ
 ర్వారకబంధరాక్షస విగామ! జగజ్జనకల్మషాఘ్నో
 త్తారకనామ! భవ్యగుణ! దాశరథీ! కరుణాపయోనిధి!”

— గోపన.

రామా! నిత్యసత్యధామా! దుష్టశాత్రవ విరామా! జగదభివృద్ధినామక రాకా
 నిశాకరసోమా! శ్రీరమాకరగ్రహణమానసోల్లాసితకామా!

గురుజను లెంతయో మిగుల గూరిమితోడుతఁ జెప్పియుండిరో
 సరసిజపత్ర! నీవచటఁజాలక కాలమునుండి సౌఖ్యతఁ
 వరలుచునుంటివం చిటకు వచ్చెద వంచును, నేను నీకుగా
 తేరవులఁగాచి వేచితిని కీర్పము నాదగు కోక్కలన్.

దేవా! రామా! నీవరు దెంతువని యస్కద్గురువర్య లానతిచ్చినది మొదలు నామనం
 బెంతగ సంతససాగరమున లీనమాయెనో నేనెఱుఁగ జాలకుంటిని! జయ సీతారమణా!

“కమలాక్షు నర్పించు కరములు కరములు
 శ్రీనాథువర్ణించు జిహ్వా జిహ్వా
 ముగరక్షకునిఁజూచు చూడ్కులు చూడ్కులు
 శేషశాయికిఁమొక్కు శిరము శిరము
 విష్ణునాకర్ణించు వీనులు వీనులు
 మధువై రిందవిలిన మనము మనము
 భగవంతువలగొను పదములు పదములు
 పురుషోత్తమునిమీది బుద్ధి బుద్ధి
 దేవదేవుని జిఠించు దినము దినము
 చక్రహస్తుని బ్రకటించు చదువు చదువు
 కుంభిసీధవుఁజెప్పెడి గురుఁడు గురుఁడు
 ధరణి హరిఁజేగుమనియెడి తండ్రి తండ్రి!”

— భాగవతము

జగద్రక్షాదక్షా! శ్రీరామమూర్తిని-ఆర్తత్రాణపరాయణుఁడగు శ్రీరామమూర్తిని-
 అనంతకోటి బ్రహ్మాండ నాయకుండైన శ్రీరామమూర్తిని-దేవదేవాది దేవసంపూజిత
 సాదపద్ముఁడగు శ్రీరామమూర్తిని-చరాచరవస్తురూఢుఁడైన శ్రీరామమూర్తిని-స్మృష్టిసీతి

లయకారణ భూతుడగు శ్రీరామమూర్తిని-ఆశ్రితజనకల్పభూజంబగు శ్రీరామ
 మూర్తిని-దురదృష్టాదృష్టదాయకుడగు శ్రీరామమూర్తిని-కమలాక్షీకళత్రుడగు శ్రీరామ
 మూర్తిని-రాజాధిరాజపూజిత, సేవితమణిపాదుడైన శ్రీరామమూర్తిని-జగవంతర్యామి
 యైన శ్రీరామమూర్తిని-హరిహరహిరణ్యగర్భాత్మకుడైన శ్రీరామమూర్తిని-విశాలాపార
 భవాబ్ధిపోతమగు శ్రీరామమూర్తిని-స్మరింపని జన్మమొక జన్మమా! అట్టి జన్మంబెన్నటికైన
 నవధినందగలదా-అంతమును గాంచగలదా?

“సంసార జీమాత సంఘంబు విచ్చునే
 చక్రిదాస్య ప్రభంజనము లేక !
 తాపత్రయాభీలదావాగును లారునే
 విష్ణుసేవామృత పృష్టిలేక!
 ఘనవిపద్ధాడాంధకారంబు లడగునే
 పద్మాక్షునుతి రవిప్రభలు లేక !
 సర్వంకషా ఘోషజలరాసులింకునే
 హరిమనీషా బడబాగ్ని లేక !
 నిరుపమాన పునరావృత్తి నిష్కళంక
 ముక్తినిధి గానవచ్చునే ముఖ్యమైన
 శారణోదండ చింతనాంజనము లేక
 తామరసగర్భునకు నైన ధరణి నెందు !”

— భాగవతము.

రామా! నీవనంతుడవు-నీవనాద్యుడవు-నీ వరూపివి-నీవు సురూపివి—నీవు చిద్వి
 లాసుడవు-నీవు మాయామానుషుడవు-నీ వసంఖ్యాకభూతికోటి పరిరక్షణుడవు—
 నీవ మూల్యాభరణ భూషితుడవు!

రామా, నీవెక్కడ? నేనెక్కడ? అనంతకోటి బ్రహ్మాండమండల మండనాయ
 మాన నాయకమండలుండవగు నీవెక్కడ—సర్వశూన్యరాలనగు నేనెక్కడ? రాజాధి
 రాజ మహారాజపూజిత పాదనీరేజుడగు చక్రవర్తి కుమారుడవైన నీవెక్కడ—నేను—
 చూడ నసహ్యకరంబగు నేను—కుడువగాని నొంతులకు బెట్టగాని యన్నంబులేని నేను—
 పరుల కుపకారమను మాటయే నెఱుగనినేను—సప్తర్షి స్తోత్రసంపూజిత దివ్యచారిత్రు

డవగునీవు—చూడగంటకంటగు పాలపూసలుఁ దాల్చిననేను—సవరత్నఖచితచంద్రహాసా
లంకృతుఁడవగునీవు—భక్తజనపారిజాతుఁడవగునీవు—మానిపుంగవుల పాదరేణువునైనఁ
గనుల గాంచఁజాలసి నేను—మానిజన హృదయస్థ నుతులనందిన నీవు—కామితార్థ
ప్రదాయకుండవగునీవు—గొప్పవాఁడవగు నీకును—అధమురాలనగు నాకు నెట్టిసంబం
ధము అని ఎవరేనియందురా? వందారు జనమందారమా!

“మందారమకరంద మాధుర్యమునదేలు
మధుపంబు వోవునే మదనములకు

నిర్మలమందాకినీ వీచికలఁదూఁగు
రాయంచ సనునె తరంగిణులకు,

లలితరసాలపల్లవఖాదియై సొక్కు
కోయిలనేగునే కుటజములకు

పూర్ణేందుచంద్రికాస్ఫురత చకోరక
మరగునే సాంద్రనీహారములకు

నంబుజోదర దివ్యపాదారవింద
చింతనామృతపాన విశేషమత్త
చిత్తమేరీతి నితరంబుఁజేరనేర్చు
వీనుతగుణశీల! మాటలువేయునేల?”

— భాగవతము.

క్షమింపుము. నీవటులఁదలంతువా! నేనే పొఱఁబడుచున్నదానను. సుజనరక్షా
దక్షులరైన తామటులఁదలంతురా! భవదీయ నామసన్మృత జపమునకన్నను నింకొక
వేదపఠన మున్నయదియా? నీమహిమను గొనియాడనేరితరము?

నీనామమంత్రంపు నియతించేతనె కదా
పాశ్చీకికావ్యంబు వ్రాయఁగలిగె!

నీపాదధూళిగా పరికించి జూడంగ
కఠినపాషాణంబు కాంతయగుట!

నీచేత నంతంబు నేర్చుమీరఁగ గాంచి
మొఱుటకబంధుఁడు మోక్షమందె!

నీరూపమేని వర్ణింపలేని గుహుండు
వీక్షింపడేయా త్రివిష్టపంబు!

వినుము! శ్రీరామ! నిన్నునే వినుతిఁజేతు
 నన్నుఁగఱుణించి, దయ నెఁచి, తెన్నుఁజూపు,
 మింక నిలువగ నిచ్చయే! సంకటంపు
 నిలయమగు నిట్టి నికృష్టనివళధముఁ.

రామా! ఇంకను రా నాలసించెద వేల? మహాత్మాసామిత్రీ! మీయన్నకు నీవై నంఁ
 జెప్పి యిటకుఁ దోడ్కొని రారాదా! అయ్యో! ఎంత యపచార మాచరించితిని. క్షమిం
 వుము. స్వామీ! క్షమింపుము!!

తాము మహా సాధ్వీమతల్లియగు సీతను-నిత్యసత్యవ్రతశీలయగు సీతను-రాక్షస
 కుల వినాశ కారణభూతురాలగు సీతను, ఎడఁబాసితిరికదా? ఆహా! ఏమి! మీ మాయా
 మానుషనాటక బ్రదర్శన నైపుణ్యము! సర్వముఁబుట్టింప, పెట్టింప, గిట్టింప సమర్థులరగు మీరు
 అనంతకోటిజీవరాసుల జీవితంబుల లిఖించుమీరు-రామా! యొకరికైనఁ గానుపింఁక
 నందరికర్మలను నారసి పానికెఁదగు ఫలంబులను లిఖించునీవు-మాయామానుషావతారుఁడ
 వగునీవు-నీ భార్యయగు సీతను గాంచలేక బోయితివా! రామా! ప్రపంచమున ధర్మమును
 బునరుద్ధరింప నీవెన్నిన్ని యిడుమలఁ గుడుచుచుంటివి? రామా! నీవుపిత్రాజ్ఞా పాలకుండ
 పనుటకుఁదగిన వాఁడవు. పాపసంహారా! జనని యాజ్ఞాపాలకులనుటకు నీవును, నీ సోదరుఁ
 డగు సామిత్రీయునే సిద్ధమైనవారు. దాశరథీ! సామిత్రీ! నీవే స్వార్థత్యాగి ననుటకుఁదగిన
 వాఁడవు. జననియాజ్ఞా మేరకు జనకునాజ్ఞఁ బరిపాలింప నన్నతోఁడ నడవులకే తెంచిన నిన్నుఁ
 గాంచఁ గల్గినచో నేనెంత పుణ్యాత్మురాల నయ్యెదనో కదా! అన్నా! సామిత్రీ! నీ వెంత
 ధన్యుఁడవు. నిజముగ నీవే భ్రాతృవు. తనయన్నకై తనరాజ్యమును వీడి-భర్మహర్మ్యంబు
 లను వీడి-పంచభక్ష్య ఫరమాన్నంబుల గుడుచు స్వగృహంబులను వీడి-హంసతూలికా
 తల్పంబులను వీడి-కటికశిలలనే హంసతూలికా తల్పంబులుగాఁబరిగ్రహించి-ఆరణ్యకమైన
 యాకలములతో నమర్చుబడిన యొకచిన్న పర్ణశాల ప్రాంగణమే భర్మహర్మ్య సమంబుగఁ
 దలంచి-తన జనని బోధించిన

“రామం దశరథం విద్ధి
 మాం విద్ధి జనకాత్మజమ్
 అయోధ్యా మటవీం విద్ధి
 తాత! గచ్చతేతి యధాసుఖమ్”

అను మాటలను మఱువక సీతమ్మను దల్లిగను, రామయ్యను దండ్రుగను, దలంచి ప్రత్యూషంబున జరుపబడవలసిన మాతాపితరుల పూజలకు బదులు సీతారాముల బూజు గావించి ధన్యతనందుచుండిన నీ జన్మమే ధన్యము.

అమ్మా! సీతా! లోకైకప్రపూతా! లోకోద్ధరణార్థము వసుంధరకు జన్మించి జనకునకుఁ బ్రయపుత్రికవై జయావలంబియగు శ్రీరామచంద్రుని కరంబును జేనంది ప్రియుఁడు వలదన్ననుఁ బతి యెచటనున్న బడఁతియు నచటనే యుండుట ధర్మమని బోధించి రాముననుసరించి, దండకారణ్యమును బ్రవేశించి-మేటి యనసూయాదిమహాపతివ్రతామ తల్లుల యాశీర్వచనంబుల నంది నేడాయసురునిచేతఁ జిక్కితివా! తల్లీ! నీ జీవిత మొంతగఁ జింతా సాగరవిలీనమాయెను! అమ్మా, చింతిలకుము. శ్రీరాముఁడువచ్చి నీదుఃఖ సాగరమును బంధించును. సేతువుఁగట్టును. దుఃఖమునుండి దరిఁజేస్తును. తల్లీ! ధైర్యము వహింపుము.

అయ్యో! ఎంతయాలసించితిని! శ్రీరామలక్ష్మణులరుదెంచున దింకొక జామునకే గదా! వారలసివత్తురు. వారికేదేని ఫలాహారంబు లొసంగఁజాలకుండిన నెంత యపచారము వాటిల్లును. క్షమింపుడు! రామా సామిత్రి! మీకొఱకై కొన్నిఫలంబుల నేకరింతును.

(లేచి చెట్లవైపున కేగి)

ఆహా! ఏమా గున్నమామిడి వృక్షముయొక్క యందము! ఏమా రసాలతరు శృంగారము! ఆగున్నమామి ఫలములు రుచియైనవో యీరసాలము రుచ్యమైనదో నేను చవిజూచి నేకరింతుఁగాక!..... ..(ప్రాంతనున్న వృక్షములకడ కేగి)..... ఈ గున్నమామిడి పండెంత యందముగానుండి కనుదోయికి విందొనర్చుచున్నయది. దీనినిఁ జవిజూచెద... (ఫలమునొక దానియందొక వైపుకొఱకి)....చీ! ఇది యందముగను మాత్రమేయున్నదికాని యంతరుచికరముగ...మధురముగాలేదు. ఆ రసాలమును బరీక్షించెద! (రసాలముకడ కేగి ఫలముఁగోసి రుచిజూచి) ఆహా! ఏమిరుచి!! ఏమిరుచి!!! రసాలమును మాటయీఫలంబునకు దక్కినదిగాని తక్కినవానికి దక్కునా? చెల్లనా? ఈఫలమును భుజించిన మా శ్రీరామచంద్రమూర్తి యలసటను మఱచిపోవఁగలడు. (తల నెత్తి ప్రక్కనజూచి) అదిగో! యాదానిమ్మపండు కనులకెంత యింపుఁగొలుపుచున్నయది. (దానిని సమీపించి యొకపండుగఁగోసి) ఈపండు బాగుగాఁబండుటఁజేసి కాబోలు పొట్టవిచ్చుకొనియున్నది. ఇందొకగింజను దిని బాగుండిన దీని నిటనుంతు. పుల్లదానిమ్మ యైన విసర్జింతును. (కొన్నిగింజలనుదిని) ఆహా! నాయానందమునకు మేరయేలేదు! ఈఫల

మునఁగల గింజలఁదిని శ్రీరాముఁడు నన్నమన్నింపకుండునా! ఈఫలములను జవిఁజూచి నను గుఱించి సామిత్రి శ్రీరామునకుఁజెప్పినాకు దైవసాన్నిధ్య మిప్పించిదా! ఇళటమాత్రమేఁగాక నీయరణ్యంబునం దంతటఁగలయ వెదకి యొందెదేయే సుభోజఃములగు ఫలంబులు గల్వో వానినెల్లఁదెచ్చి శ్రీరామచంద్రమూర్తి కర్పింపఁబ్రయత్నిముఁ కేయుచుండెదను. (అటు నిటుఁజూచి) అదిగో కదలిమాకు (త్వరగా నటువైపునకుఁ బోవును).

రంగము ౨

[శ్రీరామలక్ష్మణులు సీతావియోగానంతరము, సీతాస్వేషణార్థమై బయల్పెదవరి. మార్గమధ్యమున జటాయువుఁగాంచిరి. జటాయువు సీతనెత్తుకొని పోవుచున్న రావణు నడ్డగించి, వానితోఁబోఁ తనొక్కఁడ బోగొట్టుకొని, ప్రాణావశిష్టుడై పడిపోయెను. రాముని రాకకై యెదురుఁజూచి వచ్చినజే తడవుగ రావణుఁడు సీతనెత్తుకొని పోయెనని తెలిసి విగత జీవుఁడాయెను. జటాయువున కుత్తక్రియలను నిర్వర్తించి రామలక్ష్మణులు దక్షిణాభిముఖులై బయలుదేరి మార్గమధ్యమమునఁ గారణజన్మఁడైన కబంధువును మఱియఁ జేసిరి. కబంధువు మరణానంతరము తన నిజచరిత్రఁదెల్పి శబరి శ్రీరామ నిరీక్షణమున నున్నదలియు నామె జన్మసాఫల్యం బొందునమయమేఁతెంచినదనియుఁజెప్పి దక్షిణదిశఁ జూపి యభేచ్ఛఁ జనియె. అదికారణముగ శ్రీరామలక్ష్మణులు కబంధు నాశ్రమమునుండి శబర్యాశ్రమాభిముఖులై చనుచుండిరి. వారిలో జలాశయ మొకటి కానుపింప నట ముఖప్రక్షాళనం బొనరించిరి. ముందు రాముఁడేగుతెంచెను. వెనుక కొలది తడవుగ లక్ష్మణుఁ డేగుదెంచుచుండెను—అదిప్రాతఃకాలము. అప్పటికి రెండు ఘడియలప్రాదెక్కెను—రామ లక్ష్మణులు వల్కలాజినంబుల ధరించి మునిపుంగవులవోలె వేషధారణం బొనరించుకొనిరి. శ్రీరాముఁడు ముందుకు నడచుచుఁ దటాలున నిలచును. రామలక్ష్మణులవద్ద కోదండములుండును].

రాముఁడు

లోకై కపూతా! సీతా! నన్నిటులొంటి డించి పోయితివా! అకటా! ఆమాయలేడి నీకన్నులకెక్కడ దాపరించె—దాపరించెబో—ఆలేడినిఁ గాంచినంతనే దానిని సాక వలయునను కోర్కెనీకేల గలిగె—కలిగెబో—అద్దికావలయునని నాకుఁ జెప్ప నేనెన్ని విధముల వలదన్నను వినక బలవంతపెట్టనేల—బలవంతపెట్టితివిపో—నేను మొండికి వేయకఁ దెచ్చి యొసంగుమనని నీకోర్కెకు సమ్మతించనేల—సమ్మతించితిపో—దానిని వెన్నంటనేల—వెన్నంటితిపో—అది యనేక కాననంబుల దిప్పనేల? ఎట్టకేలకు నాచేత హతమగుటేల—హతమగుచునది యటువనేల—ఆయఱువును విని నీవుభయమంది సామిత్రిని నిష్కరంబులాడి ఘంపనేల? అంత నీవొంటిగనుండుటఁగాంచి యాదొంగ నిన్ను

దొంగిలనేల? హతవిధి! రాజ్యంబును వీడియు నీకీసాఖ్యంబేలయను పాతమును బోధింప నెంచి యీయంతర్నాటకంబునకు సూత్రధారుడవైతివా? నామనం బెంతగఁ గుదుటఁ బఱచుకొండమనియే యనుకొన్న గుదుటఁ బడదే? సీతా— అయ్యో— సీతా! సీతా! సీతా!!

నీవు లేకున్న జన్మంబు నిష్ఫలంబు
నీవు కలిగిన యడవియే నిఖిలమగును
నీవు లేకున్న సాధంబు నీటిసమము
లనెడు పలుకులు నేడేమి యయ్యో సీత!

నామనం బమిత వ్యాకులమందుచున్నయది. సామిత్రి నీరుత్రాగి వత్తునని వెడలి రెండుఘడియలు కావచ్చినది. ఇంకనురాలే దేమి కారణంబో?

సామిత్రి

(మునివేషధారుడగు సామిత్రి ప్రవేశించును) అన్నా! ఏమో యోచించు చుంటివి?

రాముడు

ఏమియును లేదు సోదరా! నీవింత యాలసించుట కేమియు నశుభము సంప్రాప్తించలేదు కదాయని—?

సామిత్రి

అన్నా! నేనొనరించిన యాలస్యమేమియును లేదే? నేను ముఖప్రక్షాళనం బొచ తించి వచ్చుచుంటిని. (తనలో) శ్రీరాముడు సీతామహాసాధ్వీవిరహంబును భరింపఁ జాలక చింతించుచుండనోవు. అందుచే నేనెంతో యాలసించినటుల నీమహామహునకుఁ ధోఁచియుండనోవు. (ప్రకాశముగా) అన్నా! ముందునకు నడచుదమా?

[సశేషము]

శ బ రి

సాహిత్యసరస్వతీ వావిలాల గోపాలకృష్ణయ్యగారు.

(క్రిందటిసంచిక తరువాయి)

రాముడు

సౌమిత్రి! సీతను గొంచకుండిన నెక్కువ దివసములు జీవింపజాలనని తలంతు నోయీ!

సౌమిత్రి

(తనలో) ఆహా! దంపతులనిన నీ సీతారాములే దంపతులు. కాలకర్మవశమున భర్తనువీడియు భర్తృస్తుతికి బాతురాలైన యాసీత పాతివ్రత్యము వర్ణనాతీతము. పరాంగనా విముఖుడగు నీ శ్రీరాముడెంత ధన్యుడు ఈధన్యుల సేవగావించుచు నేనెంత ధన్యుడనైతిని! (ప్రకాశముగా) తండ్రీ! అందులకే గదా మనమన్నేషించుచున్నయది! సీతా స్వేషణంబునకు ఎటుయు విషయములలో, గొన్నింటికి, విపులముగా దెలిసికొంటిమి. ఇంకను సునకుఁగావలసినది సుగ్రీవ సఖ్యముకదా!

రాముడు

అగు. లక్ష్మణా, నేడు సుగ్రీవుఁడుండు నగరమును జేరఁగలమా?

సౌమిత్రి

దేవా! ఎల్లి చేరఁగలమని నిన్న కబంధుడు జెప్పినదియు నీవిషయమేఁగదా!

రాముడు

సరియే! గాని, సౌమిత్రి! నీవా కబంధు జూచినయంతనే యంత భీతినందితివేమోయి. వాఁడే మనలను సంహరించునని తలంచితివికాబోలు!

సౌమిత్రి

అన్నా! ఆయాకృతిని గాంచిన యంతనే నా గుండియ తల్లడిల్లెను. వాఁడు

మూగుఁడు—దుష్టుఁడు—నీచుఁడు—మాంసభక్షకుఁడు. అట్టివాఁడేమైన జేయునుగదా యని తలంచితిని. కాని, యా కబంధువు కారణజన్ముఁడని యిసుమంతయు దెలియ దాయెను.

రాముఁడు

సౌమిత్రి! మఱచితిని. ఆ కబంధువు మనకు 'శబరి'నామక శబరకులవనిత కానుపించు ననియు, నామె మనకాతిథ్యం బొసంగ నెన్నియో సంవత్సరములనుండి యెదురు జూచు చుండెననియు, ఆమె యొసంగు నాతిథ్యంబును మనము తప్పక స్వీకరించవలయుననియును దెలియఁ జేసియుండెను కదా! ఆ వనిత నివసించు ఆశ్రమం బింక నెంత దవ్వుననున్నయదియో!

సౌమిత్రి

ఔనన్నా! ముందు నడచుటకు నీకు శక్తియున్నదా లేదా? లేకున్న నేదేని ఫలం బొందు భక్తింపనెంతువా?

రాముఁడు

సౌమిత్రి! తొందరలేదు. మన మింకొక దశయోజనంబుల దూరమువఱకు నడచుటకు నాకు దార్ధ్యము కలదని నా దేహము చెప్పుచున్నయది. కావున మనము నడువ గడంగుట మంచిపని యని తోచెడిని.

సౌమిత్రి

అన్నా! ఐనను నెంత కష్టమేమి? ఈయరణ్యంబునగల కొన్ని ఫలంబులను దినియే కదలుడము. ఇంతలోనెంత వ్యవధి గడిచిపోవఁగలదు. (ఒకవంకఁజూచి) అవిగో! నచట కొలదిగ ఫలము లుండినటులున్నది. అది యుసరికవృక్షమని తోచెడిని. తా ముసరిక ఫలంబులను దీసికొని చాలకాలమైనది.

రాముఁడు

సౌమిత్రి! అంతగ నిబ్బంది యేమియును లేదోయి! ఎచట గావలసిన నచటనే ఫలములు లభింపగలవు. మనము పోనున్నది పంపాతీరమునకు గదా? అచట ఫలముల కేమి కొఱత? ఈలోగా మనకంతయవశ్యములని తోచుటయులేదు. కావున నాలసించనేల? కూర్చున్న వానికి నడచువానికి గూతవే టనినటుల నూరక నాలసించనేల. నడచెడమా?

సౌమిత్రి

మంచిది. అటులనే కానిండు.

(వడిగా నడకురు).

రంగము 3

శబరి వన్య ఫలంబుల సన్నింటిని సేకరించి తన యాశ్రమము (కుటీరము) న నిలువజేసియుండెను. శ్రీరామ లక్ష్మణుల రాకకై యొక్కవ యాతురతతోడ వేచియుండెను. మట్టమధ్యాహ్నము కాఁజొచ్చెను. మొయిలు విడివడియుండుటఁజేసి సూర్యతాప మించుక తీవ్రముగఁసుండెను. ఎండ యధిక మగుట ఫలము లకై వనమున నంతటను దిరిగి శ్రమించియుండుట వలనఁగొంత యలసటఁబొందినటుల శబరి ముఖముపై స్వేద బిందువులుఁగొన్ని జారుచుండెను. శబరిది పూర్వపు వేషమే! పూర్వమునకన్న నిప్పుడు శబరికి శ్రీరామ దర్శనాభిలాష యందాతురత యధికముగఁగ న్పట్టుచుండెను. కుటీరప్రాంగణముననే కూర్చుండి యుండును.

శబరి

ధన్యలోకైకసాంద్రా! రామచంద్రా! రావేమి? ఇంకను రావేమి? నీకొఱకై నేనెంతి కష్టించుచున్నానో యూహించుచుంటివా? రావేల? నాకష్టమును వృథా యొనర్తువా? అన్నా! సౌమిత్రి! నీవైన సోదరుని బ్రోత్యహించి త్వరలోఁదోడ్కొని రారాదా? పాపము! నీ వెంతగ నలసియుంటివో గదా? ఆ, నీకుఁగాఁ బ్రత్యేకముగాఁగొన్ని ఫలంబులను శ్రీతితో సేకరించి యుంచితిని. నీ వనుదినమును సీతారాముల కొసంగెడు ఫలంబులె కడు రుచ్యమైనవో—నేను సేకరించి యుంచిన యీ ఫలంబులె కడురుచ్యమైనవో— యరయుటకైన నీవిటకురమ్ము. జగన్నాథా! శ్రీరామాచంద్రా! ఇటురమ్ము! వేగిరము రమ్ము! నీ సోదరుఁడైన లక్ష్మణుఁడెక్కుడు రుచ్యమైన ఫలంబులను బ్రతిదినము తమ కొసంగుచుండెడివాడో లేక నేడు నే నొసంగ సేకరించియుంచిన ఫలంబు లెక్కుడు రుచ్యమైనవో నీ సదభిప్రాయమునిమ్ము. (ఆలోచించి) ఇంకను శ్రీరామచంద్రుడు రాక దశవొనర్చుటకుఁ గతంబేమియో? కబంధ సంహారము నిన్న జరుగ బడియుండునుగదా? (యోచించి) జరిగినదికదా! నేడు తప్పక రావలసిన దే. నేడు తప్పక రావలసిన దినమే! రామా! త్రిలోకపూతయగు సీతా వియోగంబునకు దుఃఖించుచు నెచటనైన గూర్చుంటివా? నీ దుఃఖమును పాలపొంగును పొంగనీయకుండునటుల నీ సోదరవర్యుఁడగు లక్ష్మణుఁడు సత్కథా కాలక్షేపంబను జలంబు నింతజల్లి పొంగున కుపశాంతిఁగలిగింపడా? శాంతి నొసంగడా! రామా! నడువలేకఁ గడుబడలి యొందైన విశ్రమించితివా? రామ లక్ష్మణులారా! నావద్దకు దయజేయుఁడు. వేగిరము రండు.

రామ! రావయ్య నీదైన నామమెంచి
నాదుజన్మంబు మొదలుగఁబాదుకొనిన
భక్తియుక్తుల నిన్ను నేఁబ్రస్తుతింతు
నీదుదర్శన లాలసనొదుఁగాదె?

నన్నుఁగాంచగి మననునఁజిన్నవోకు
నీకుకులముతోడుత నేమి నియతికలదు.
గుహునికులమెద్ది? యోచించు—క్రూరుఁడౌక
బంధుకులమెద్ది—యెఱుకులవారు కాక?

ఎఱుకపిల్లనొ ననుగాంచ నెబ్బరికము
యగునటంచుచు దలపకయరగుఁదెచ్చు;
దారిఁదప్పక మనమున దయనుగలిగి
నీసుగానేను బాటల న్వేదకుచుంటి.

నిగమగోనగ రత్నమా నిన్ను నేను
యోగులటుల భ్యాసమున బాగుమీర,
జేయఁజాలను నీదగుచిత్స్వరూప
మరసి; నన్ను గావుమిక నైనఁ గరుణతోడ.

నిన్నుఁగాంచంగి వలయుననియెడు కోక్క
తోడ—బాటల న్వేచితి-తోషమెసగం
నాదు: బీదకుటీరము న్నీదుపాద
ధూళిచేఁజేయుమోయయ్య దురితమివుగ.

దుష్టరాక్షస కోటులు కష్టమొసగి
నిన్నుమాన్యుఁడౌ లక్ష్మణున్ నిర్భరంపు
శ్రమలఁబాల్పడఁజేసియు సంతసించు
చున్నవారలు, చేరుమోయన్న యిటుకు!

నాదు చిన్న కుటీరంబు-వాదులేల?
ధన్యమా నీదు పాదముల్ దగిలినంత
దుష్టశాత్రవ భయదమా శిష్టరక్ష!
రాక్షసాధము పాలి హగ్యక్షమగుచు.

వనమునంతటి వెదకి నేవలయురుచ్య
ఫలములను నేకరించితిఁ బాపహరణ
నన్నుఁజేరియు-వేగ మీచిన్నిపీట
పైని గూర్చుండి భక్షించు ఫలములన్ని

అడవులందును గంటకంటైన యిచట
 నడచుటను నీదుపాదముల్ గుడిచెనొప్పి;
 ఇందుఁగూర్చుండ నొత్తుచునుండు నీదు
 పాదములను లక్ష్యణుని శ్రీపాదములను.

(పరికించి) ఆవైపున నేదో యాకులయందు సంగడియైనటు వినవచ్చుచున్నయది. దానినిఁబరికింతు. ఆశబ్దము శ్రీరామలక్ష్మణుల రాకయైయుండునా? నాకంత భాగ్యమా? అంతభాగ్యమేగలిగిన నింక నేమిఁకొఱత? ఐననాబాటఁ బరికింతు. (శ్రోగించూచి, ధ్వనినాల కించి) ఇందెనను గానుపించుటలేదు. కాని యాధ్వని యంతకంతకు నన్నుఁ జాలసమీ పించుచున్నది. ఒకవేళ శ్రీరామలక్ష్మణులు రాకయే యై యుండునేమో? వచ్చుచున్నారేమో! వారే తెంచిన దరువాతఁ బ్రయత్నింపనేల--నేనన్నింటిని సిద్ధపఱచితివా? (ఆలోచించి) అమ్మయ్యో--పఱచితిని. పాదప్రక్షాళనార్థము నీటిని సిద్ధపఱచినదాననుగాను సుమా! ఎంతపొరపా తెంత పొరపాటు! అన్నింటినిఁ బరికించి తక్కుంగలవాని సిద్ధపఱతును. ముందుగ నీటినిఁచెచ్చి సిద్ధముగనుంతును. (రెండు మృణ్మయపాత్రములఁ జేవిడుకొని) ఆజలాశయమునుండి నీరుఁదెత్తు.

(నిష్క్రమించును).

రంగము ౪

[శ్రీరామలక్ష్మణులటు బయలుదేరి పంపాసరోముఖులకై నడుమనడుమఁగల ప్రకృతి చిత్రముల కానరించుచు నపుడపుడుప్పొంగిన సీతావియోగతాపంబును నుపసంహరించుకొనుచు నిస్టాగోష్ఠి మాటాడు కొనుచు శబరి కుటీరమున కొకింత దవ్వున కేతెఱతురు. కుటీరము పూర్వపు మనశబ్దికుటీరమే. శ్రీరామ లక్ష్మణుల వేషమిదివరలో నుదాహృతమైనదే. సమయము మట్టచుభ్యాష్నము. శ్రీరామలక్ష్మణులు దూరప్రయాణం బొనరించుటఁజేసి మొగములువాడిపోయియుండెను.]

రాముఁడు

సౌమిత్రీ! మనకుఁ గబంధువు చెప్పియుండిన శబరి యాశ్రమమిద్దియే నేమోనని యనుమానించెదను.

సౌమిత్రీ

అన్నా, శ్రీరామచంద్రా! నాకును నటులనేఁ దోచెడిని. కబంధుఁడు చెప్పిన గుర్తులీ కుటీరంబునకుఁ గలవు.

రాముడు

నిజము!

సౌమిత్రి

అన్నా! సరియే. ఆసంగతియటుండనిమ్ము. శబరి కులమెద్ది?

రాముడు

శబరికులము శబరకులము.

సౌమిత్రి

అస నెఱుకులకులమా?

రాముడు

అట్లులే! బోయకులమనియు ననవచ్చు.

సౌమిత్రి

ఎఱుకుల వారియింట క్షత్రియులు భుజింతురా? మనము క్షత్రియకులమున జనించిన వారముకదా!

రాముడు

(తనలో) ఏమీ సౌమిత్రి ఇంత పిచ్చినబడుచున్నవాడు? వీనికిఁ దెలియఁజేయవలసిన విషయముల నిట విపులీకరించి తెలియఁజేయక నిపుడేదో నచ్చఁజెప్పి తరువాత విషయమును బోధపఱతునుగాక! (ప్రకాశముగ) శబరు లాటవికులను సంగతి నీకును నాకును నెల్లఱకును విదితమే గదా! మనము పదియుమూడు సంవత్సరములనుండియు నడవులయందుఁ గ్రున్నురుటఁజేసి మనమును నాటవికులమైఱిమి. అందువలన వారును మనమును సహానులమే! సహపంక్తిభోజనార్హులమే! కంచపుఁ బొత్తుఁగలవారమే! తెలిసినదా విషయము?

సౌమిత్రి

రామా! తెలిసినది. తెలిసినది. ఆరునెలల సహవాసమువలన వారు వీరగుదురను నూటకు దార్కాణ మియ్యదియేయని తలచెదను.

రాముడు

సౌమిత్రి! మనమిటుల నాలసించిన నేమిప్రయోజనము? ఇప్పటికి ప్రోద్దును దిరిగిపోవుచున్నయది; నేనలసిపోయితిని. ఈ యాశ్రమం బెవ్వరిచైనగా నిమ్ము! ఇటు విశ్రమించి తరువాత పంపాసరస్సుఁ జేరుదము. ఇదియే శబరి యాశ్రమం బైన నెంతయును మంచిదియే గదా! కానిమ్ము! ఏది యెటులైనను మన మీ యాశ్రమ మున బ్రవేశించుటయే కర్తవ్యంబు.

సౌమిత్రి

అన్నా! మీరలసిన, నేదఁదీర్చుకొనఁ దలంపక నడువుఁడని బాధింప నామనఁ బొడంబడఁజాలునా? తమరు విశ్రమించుటకు నిశ్చయించితిరి. కావున మన మిటునీ కుటీరంబునఁ బ్రవేశింతము. (కుటీరము వంకఁజూచి) అన్నా! ఈ కుటీరంబెంత యందముగ నున్నయది?

రాముడు

ఔను. అత్యంత సంతోషదాయకంబుగ నున్నయది. వనములుదలి కుటీరములే నివాసయోగ్యములనఁ జెల్లుఁగాని రమ్యహర్మ్యములేనియు నామనంబున కిచ్చలేమ సుమా—

సౌమిత్రి

అగు. దైవమును మనకలుకూలుఁడేగదా!

రాముడు

ఇటుఁగాంచుము!

ప్రక్కనుండిన మంచిపారిజాతపు పూలు
 వింతఁగొల్పెడు గాలి విడచుచుంట,
 ముందున్న మంచిదౌ పందిరిపైనున్న
 మల్ల మొగ్గలు జారి కుహినిబడుట,
 అతకూన లొకటను జతఁగొనియుంటచే
 నందునక గలిగెడు సందడియును,
 అందందు వ్రేలాడు యందముఁ గూర్చిన
 గున్నమామిడిపండ్ల గుబురులవియ,

జెన్నమీరుచు సౌందర్య శ్రీ లెసంగ
 నహాహా! చూడఁజూడంగ నీయాశ్రమము
 సతసం బెంతో హెచ్చెను, సౌఖ్యమొసగె
 నాకు-సుఖమెఱుఁగని యట్టి నాకు-నేడు!

సౌమిత్రి

అగు. నిజమన్నా నిజము. ఇంక నాలసించనేల? త్వరగ నీకుటీరంబునఁ
 బ్రవేశింతమా?

రాముఁడు

సౌమిత్రి! ఈ యాశ్రమముఁగొంచినంతనే కష్టములన్నియు మఱవునకుఁబోయి
 యానందమును హెచ్చించినదోయి! ఉత్సాహవంతునిఁజేయుచున్నదోయి.

సౌమిత్రి

అన్నా! ఆనందముకాని యందముకాని నిజమాలోచితుమేని యరణ్యములనఁ
 జాల-వనములందేఁగలదని నాభావనము. ఎంత చల్లగనున్నదో పరులకుఁదెల్పు నేరితరమ?
 అనుభవించినవారే యానందించఁగలరు.

రాముఁడు

లక్ష్మణా! అటు యరికించితివా? ఇచట నిదివఱకు మునులుండినటులఁ దోచెడిని.

సౌమిత్రి

అన్నా! ఔను. మఱచితిమి. మితంగమహామునులిదివఱకుండిన స్థలముననే శబరి
 కలదని మనము వింటిమికదా?

రాముఁడు

నిజము! ఇదియే శబరి కుటీరమైయుండును. సత్వరమ బ్రవేశింతము. ఆమె మనకై
 యెదురుఁజూచుచునుండును.

(ముందునకు నడతురు).

శ బ రి

సాహిత్యసరస్వతి వావిలాల గోపాలకృష్ణయ్యగారు

(వెనుకటి సంచిక తరువాయి)

రంగము గి

[అంబరివి పూర్వపు వేషములే. సమయము మట్ట మధ్యాహ్నసంతకము గొండు ఘడియలు. శబరి తన యాశ్రమములోఁ గూర్చుండి ఫలములనన్నింటినిసరిచూచికొని సంతృప్తిపడఁగఁచు ద్వారమునైపునకే సర్వదా చూచుచుండును. మొగమునుండి స్వేదబిందువులు ప్రవాహమైపాటి క్రిందబడుచుండ ముందు శ్రీరాముఁడును నాతని వెనుక సౌమిత్రియు నాశ్రమమునఁ బ్రవేశించుచుండురు.]

రాముఁడు

(ముందుకుఁజూపి) సౌమిత్రి! ఈ వృద్ధవృత్తయే శబరియనితో చెడిని.

సౌమిత్రి

అన్నా! శబంధువుచెప్పిన జాడలఁ బరికించిచూడ నాకును నటులనే దోచు చున్నయాది. ఆమె మనలఁ జూడలేదు మనము సమీపింతము. ముందునకు నడచిపోమ్ము.

(ముందున కిరువురు నడతురు)

శ బ రి

(శ్రీరామలక్ష్మణులఁ జూచి, గుర్తించి, సంతసమున దన్నయారాలై)

సౌమిత్రి! వందనము. రామా! నన్నుతరింపఁజేయ నెంచి మీరెంత దూరము నుండి నడచి వచ్చితిరి! ఎంతయలసితిరో? ఈచిన్నవీటపైఁ గూర్చుండును. నేను జలమునుదెచ్చి మీ పాదములపైఁగల ధూళిఁగడగుదును. ఒడలంతయు నెంతచెమ్మట పోసినది. జలములదెత్తు. సెలవా! మహాత్మా! నీరుఁదెమ్మనియెదరా?

రాముడు

(తనలో) ఆహా! ఈమెభక్తి. ఈమెది మూఢభక్తియనడగు. (పకాశముగ)
తల్లీ! అటులనే తమయిష్టానుసారము నిర్వర్తింపుము.

(శబ్దవైఖ్యను)

శ బ రి

(ప్రవేశించి, రాముని కడకువచ్చి) రామచంద్రా! నీపాదముల నిటుదెమ్ము. చాల దూరమునుండి వచ్చుటచే నీరాతిగుట్టలలో సంచరించుటచే మీపాదములెంతగ నొప్పిని గుడిచియున్నయవియో?

రాముడు

అమ్మా! నీవుమాకన్నను బెద్దదానవు. నీవునాపాదములంటుటనాకు శ్రేయస్కరమా? నాశ్రేయమును గోలుచు నన్నిటులు గోరనగునా? తల్లీ క్షమింపుము. ఆజలముల నిటుదెమ్ము. నేనేపాదముల గడిగికొనియెద. తనురీ విషయమున గూడ శ్రమించవలయునా? తల్లీ! నీరిమ్ము.

శబరి

తండ్రీ! తమరట్లన తగునా? నేను బ్రాహ్మణుని కొకవేళ పెద్దనేయైనను నిజముగ నాలోచించిన దమగేయన్నిట బెద్దలు. సత్యమునుబరికించిన తమరు ప్రాయమునందైన బెద్దలే. సృష్టికాండోహాతులైనది తమగేదా! మహాత్మా! తమరట్లన దగునా, దయఁజేసి మీపాదముల నిటునుంచుడు.

సోమిత్ర

తల్లీ! అన్నగాగన్ని విధములఁ జెప్పునుండ వినరాదా!

శ బ రి

సోమిత్రీ! నామీద నీకుగూడ దయలేదా? నీవు శ్రీరామచంద్రునకుఁ జెప్పివారి పాదములు నాచేత గడుగబడునటులొసరింపజేయుము. తండ్రీ!

సోమిత్ర

(రామునితో) అన్నా! ఎంతజెప్పినను లాభములేదు. ఆమె కోర్కెఁదీర్చుము.

రాముడు

(సౌమిత్రితో) సరియే ! అటులనేయొనరింపచిమ్ము !

శ బ రి

(శ్రీరాముని పాదములఁ గడిగి జలమును శిరముపై జల్లుకొని తన వస్త్రముతో శ్రీరాముని పాదములఁ దుడిచి, యావస్త్రమును తన నేత్రముల కద్దుకొనుచు సౌమిత్రితో) సౌమిత్రి ! నీపాదములనిటుఁ దెమ్ము !

సౌమిత్రి

తల్లీ ! అదిశేయమా?

శబరి

నామాటవినకఁ దప్పదు. (సౌమిత్రి పాదములఁ గడిగి కన్నుల కద్దుకొని) శ్రీరామచంద్రసౌమిత్రులారా ! తాము తానంబాచరింతురా?

రాముడు

తల్లీ ! అటులనే జేయుదుము. దూరవుఁ బ్రయాణమును జేయుటవలన నొడ లంతయుఁ జెమ్ముట పోసినది. నీరిచ్చిన స్నానంబాచరింతుము.

శబరి

తండ్రీ ! నన్ను బ్రతివిషయము నడిగిన దానినెల్లగావించెద. నన్ను మీతల్లికి సమముగ నెంచుకొనుఁడు. తల్లిపుత్తులకు జలములఁబోయదా? నేనటులనేయనుకొనుఁడు.

రాముడు

(నవ్వి) సరియే తల్లీ ! అటులనేఁగానిమ్ము. (శబరితోవెళ్లున.)

సౌమిత్రి

ఆహా ! ఈ శబరిజన్మము ధన్యము. జన్మించినదాది యింతవఱకు నొక్క నిమిషం బేని శ్రీరామచంద్రమూర్తినెడబాంధక వాని కష్టములే నాకష్టములుగ నెన్ను కొనుచుంటినే ! ఒక్కనాడేనియు శ్రీరాముని పాదపద్మములఁగడిగి యాజలమ్మును జన్మ పావనముగలోనికి స్వీకరించి యుంటినా ! శబరిజన్మమే జన్మము !

(రామశబరులు ప్రవేశింతురు)

శబరి

రామా! నీవీ పీటపైని గూర్చుండుము. సౌమిత్రిని జలకమాడించి తీసికొని
వచ్చెదను. అన్నా! లక్ష్మణా! నీవికలెమ్ము! వేగిరమెరమ్ము! (సౌమిత్రితో వెళ్లును.)

రాముడు

అహో! ఈ శబరి శ్రద్ధాభక్తులు శ్లోఘ్యపాత్రములు. ఈమె జన్మము ధన్యము.
పరాత్పరుని మెప్పించినలయుననిన మాధభక్తియే వలయును. మాధభక్తిలోనుండిన
మాధ్భవము మతేవిధముగు భక్తియందును లేదు.

శబరి

(సౌమిత్రితో ప్రవేశించి) తండ్రీ! సౌమిత్రి! నీవీవీతంబునఁ గూర్చుండుము.
రామా! లక్ష్మణా! మీకాకలివేయుచున్నదని తెలంచెదను. మీరిచట కెంతదూరము
నండి ఎచ్చుచున్నవారలో తమ కెంత యాయాసము కలిగినదియో కదా! కావున
మీకుఁ దప్పక నాకలివేయుచునే యుండును. నా మూలముననేఁ గదా తమకిట్టి కష్టము
సంప్రాప్తమగుట! మీవీవడిగాఢులకెంతగ డస్పిత్రిరో! నేను కొన్ని ఫలంబులను సేకరించి
యుంచితిని. ఇదిగో గంప! ఈగంపలోని పండ్లను వివరముగాఁ జూపించెదను. దయ
యుంచివానిలో మీకేఫలంబు లిష్టములో వానిని స్వీకరింపుడు. ఫలమునఁగొంత
భాగమును గోసినటుల గుర్తుఁగాంచితిరా? ఆ ప్రక్రియ నొక ముక్కనుగోసి రుచిజూచి
నాకుసంతృప్తిని, సంతసమును గలిగించినది యగుటఁజేసి యిది శ్రీరామచంద్రమూర్తికి
భోజ్యార్హమని తెలఁచి సేకరించియుఁచితి. వెదకి తెచ్చినవీ కదళీఫలంబులు. చూచితిరా?
ఈ గెల యందొకఫలంబుతక్కువయైయున్నది. దానినిగెలగోయక పూర్వము నేను
ముందుఁగఁగోసి రుచిజూచితిని. అంత ఫలంబులు రుచ్యగులుగు నుండుటఁగాంచి గెలఁగోసి
తెచ్చితిని. కాని ఫలంబులన్నియు రుచికిరములుగ నుండునను సమ్మకములేక — చూడుడు!
ప్రతిఫలమునందును గొంతకొంతఁదిని బొగుగనున్న వానిని మాత్రమే యుంచితిని.
మహాత్మా! వీనిని దయతో స్వీకరించి నన్నుకృతార్థురాలిఁజేసి నాశ్రమము సఫలపఱచుడు.

రాముడు

అయ్యో! మామూలమునఁగదా నీకింతశ్రమకలిగినది. జననీ! క్షమింపుము!

శబరి

తండ్రీ! తమరిటులనఁజెల్లం నా?

రాముడు

(కొలదిగ ఫలంబులను భుజించును. కొలదిగ మిగిలియుండును.)

శబరి

అన్నా! సామిత్రి! నీ వీఫలంబులను స్వీకరింపుము. తండ్రీ! రామచంద్రా! నీ వింకను ఫలంబులను స్వీకరింపుము.

రాముడు

తల్లీ! నాకుజాలును. నేనింతకన్న సధికముగ స్వీకరింపజాలను. బలవంత పెట్టకుము. క్షమింపుము.

శబరి

సామిత్రి! నీ వింకను భుజింపకుంటి వేమి!

రాముడు

అమ్మా! సామిత్రిని బలవంత పెట్టినను లాభములేదు. సామిత్రి యీ చతుర్దశి వర్షంబులును నిరశన వ్రతుడైయుండ నిశ్చయించుకొని యదినిర్విఘ్నముగఁ గొనసాగింపఁ బడుటకుఁ బ్రయత్నించుచున్నాఁడు. అతని జనని సుమిత్రయు నాతఁడు నిరశనుండై జీవించునటుల వరంబొసంగి నాతోడఁ బంపె. వాని నీ విషయమునందు క్షమింపకఁ దప్పదు. క్షమింపుము.

శబరి

తండ్రీ! రామచంద్రా! సామిత్రి! గుణసాంద్రా! అదియును నాదురదృష్టమే. (తనలో) ఆహా! సామిత్రి అన్నకై సర్వస్వమును వదలుటయేగాక నాహారంబును నంతయేగాక ఫలభక్షణమును సైతము వర్జించినాడే!

రాముడు

తల్లీ! నీవీచట నెన్నియో దినంబులనుండి నివసించి స్థిరనివాసము నేర్పరచికొని యుంటివికదా! నీకీవసవాసము సౌఖ్యదాయకంబుగనున్న యదియా?

శబరి

సౌఖ్యముగనున్నదా యనియా నన్ను బ్రశ్నించుచుంటివి? ఆ—సౌఖ్యముగనున్నదా యని ప్రశ్నించితివా? తండ్రీ! ఎంతపిచ్చివాడవు. రానుచంద్రా! నీయంత పిచ్చివాండ్రు నా కెందును గానుపించలేదు! సౌఖ్యమును మాటకర్థముఁ దెలియ నెంచు ప్రతివారును నిందు నిలచిననే—నిచట నివాసమేర్పరచు కొనిననే—సౌఖ్యమును పదంబున కర్థమును గ్రహింపఁ గలుగుదురనిన నిందలి సౌఖ్యమును నీవు గ్రహింతువు గాక!

రాముఁడు

తల్లీ! ఈ తీర్థప్రబావంభాసతిమ్ము. విని సంతసించెదము.

శబరి

తండ్రీ! ఇది మోంగముని పుంగవుఁడుండి పోయిన యాశ్రమంబు. అదియే మతంగ పుంగవుండు స్నానంబొచరించిన సరోవరంబు! అవియే వారిచే బెంపఁబడిన సారంగ సంతతి. మహాత్మా! మతంగుఁ డున్నప్పుంగవుని మాహాత్మ్యంబులు వర్ణింప నాబొటి యల్పజ్ఞురాలికి సాధ్యమా? ఈ యాశ్రమంబు మీపాదఘోళి సోకినంతనే పవిత్రతమము లాయెను. నేను మీకాతిధ్యంబొసంగి ధన్యనైతిని.

సౌమిత్రి

తల్లీ! అటులనుట భావ్యంబా! శ్రీరామచంద్రమూర్తి మొదటనే మనవిఁజేసి యుండెను గదా మమ్ముల నీకన్నపామరుల భాతిఁదలంచుమని.

శబరి

అట్లనకుము తండ్రీ! సౌమిత్రి! అటులెన్నఁటికిఁ దలంపఁజనదు! రాముఁడనిసంత మాత్రముననే నీయన్నగ మాత్రమే భావించితివా? బగమంతయు, సృష్టియంతయు నాతనినే రమించుటఁజేసియే యీరామునకు రాముఁడను నామమువచ్చినది.

రాముఁడు

(తనలో) ఈమెజన్మము ధన్యము ! నేనాదివిష్ణుడనని యీమె గ్రహింపఁజాలినది. కాని, యీ సౌమిత్రి యెవఁడని గ్రహించినదో! పాపము! ఆదిశేషుఁడే యీ సౌమిత్రి యని గ్రహించలేదు. కానిమ్ము! ఈమె మూఢభక్తియే విజయవంతంబగుఁగాక!

సామితి

తల్లీ! ఈరాముఁడు సర్వజగన్ని యామకుఁడని ధైరముగఁ బలుకుచున్నావు. సంతసము. నీవలన నేర్చికొనిన విషయము లత్యమూల్యములు. అనితరములు. అమ్మా! రాముఁ డీరాత్రికి ఋశ్యమూకంబును జేర నెంచియున్నాడు. కావున నేడీ రామచంద్రుని వీడ్కొలుపుము.

శబరి

రామచంద్రా! ననువీడి ఋశ్యమూకంబును నేటిరాత్రికిఁ జేరఁదలంచియుంటివా?

రాముఁడు

ఔసమ్మా! నేనచటికేగి సుగ్రీవాది వానర శ్రేష్ఠులతో గలసి వారితోఁ బ్రసంగించనలసిన విషయము లనేకములుఁగలవు. మేమే విషయమును గుఱించి మాటాడఁదలంచియున్నదియును దమకుఁ దెలిసియేయుండును గదా! అందులకై నేనేగనలయును.

శబరి

తండ్రీ! నాకిదివఱకే దెలిసినది. క్రూర దైత్యుని మర్దనము చేయ నెంచియేగదా! సరిపెద్దదాననగు నేనాశీర్వాదించెదను. రామచంద్రా! భవదీయ ప్రయత్నము ఫలించుఁగాక ! రామచంద్రా! నేనీ యిహసుఖంబులఁగోరను. నేనింతవఱ కనుభవించిన ప్రాపంచిక సుఖంబులు చాలును. నాదగునంత్యకాలము సమీపించియున్న యదియని నేనెఱుఁగుదును. అందులకైయే నేను నీరాకకై మొదుగుఁజూచుచు వేచియుంటి. నేటికా కోర్కెయు నీడేరే! నేను మతంగాది మహర్షి పుంగవుల పరిచారికనను సంగతి మీకింతకుమున్నె విశదీకరించు కొంటినిఁగదా! నేనింతవారి కడకేగఁదలంచి యుంటిని. వారు నాకమునకేగిరి. వారు చనునప్పుడు రామదర్శనంబందినంతనే మమ్ముఁగలయఁగలవని యానతిచ్చి యుండిరి. కావున దయఁజేసి యనుగ్రహించి యియ్యైహికంబులను వీడి నేను బరమార్థమును బొందననుజ్ఞ నొసంగు చు ననువొనరింపఁ బ్రార్థించుచున్నదానను. అనుగ్రహింపుము.

రాముఁడు

శబరి! నీకొర్కెపావనము. నీయిచ్చమైఁ బ్రవర్తింపుము! మేమును బయలువెడలి రాత్రికి ఋశ్యమూకంబును జేరఁబ్రయత్నింతుము.

(అందరు నిష్క్రమింతురు)